

نام کتاب	: اردو شر میں سیرت رسول صلی اللہ علیہ وسلم
مصنف	: ڈاکٹر انور محمود خالد
ناشر	: اقبال اکادمی پاکستان ، لاہور
صفحات	: ۸۵۲
قیمت	: ۱۰۵ روپیے

مسلمانوں نے جن علوم و فنون کی آبیاری کی ان میں قرآن حکیم اور سیرت رسول اکرم صلی اللہ علیہ وسلم سرفہرست ہیں۔ مسلمان دنیا کے جس خطے میں گئے، وہاں انہوں نے قرآن حکیم کی تدریس اور سیرت نبوی کی ترویج کا اهتمام کیا۔ قرآن و سیرت درحقیقت علم و عمل سے عبارت ہیں۔ اس لئے ہر مسلمان ان دونوں کی خدمت اپنے لئے دنیوی کامرانی اور آخری نجات کا ذریعہ تصور کرتا ہے۔ چنانچہ دنیا کی کم و بیش سبھی زبانوں میں قرآن حکیم اور سیرت نبوی کے موضوعات پر مواد ملتا ہے۔ جو ان رشد و ہدایت کے منابع کی مقبولیت، حفاظت اور قابل عمل ہونے کی دلیل ہے۔

دنیا کی دیگر زندہ زبانوں کی طرح اردو زبان کا دامن بھی قرآن حکیم اور سیرت نبوی کے جواہر پاروں سے ملا مال ہے۔ اہل علم نے ان دونوں موضوعات پر بلند پایہ تصانیف رقم کیں۔ سیرت کا موضوع اردو زبان میں زیادہ مقبول ہوا۔ کیونکہ آسان اور عام فہم ہونے کے ساتھ ساتھ بہت وسیع اور متنوع بھی تھا۔ نیز زندگی گزارنے کا عملی نمونہ فراہم کرتا تھا، اس لئے اردو زبان میں سیرت پر لکھی جانے والی کتابوں کا دائرہ بہت پھیلا ہوا ہے۔ یہ زندگی کے تمام پہلوؤں پر محیط ہے۔ مزید برآں اردو کے مزاج اور ہندوستانی تمذیب

و ثقافت کے اثر سے سیرت کے ایسے گوشے بھی نمایاں ہونے جو دوسری زبانوں میں چندان اجاگر نہ ہو سکے ۔

زیر تبصرہ کتاب، "اردو تحریک میں سیرت رسول صلی اللہ علیہ وسلم" اردو زبان کے اسی علمی سرمائی سے بحث کرتی ہے کہ اردو میں سیرت پر کیا کچھ لکھا گیا۔ گویا یہ کتاب ان مصنفین اور تصنیفات کے بارے میں معلومات فراہم کرتی ہے جو گزشتہ چند صدیوں میں سیرت کے مختلف گوشوں پر لکھی گئیں، دست بردار زمانہ سے محفوظ رہیں اور اہل علم کی دسترس میں ہیں ۔

فاضل مصنف نے اپنی زیر تبصرہ علمی کتاب کو سات ابواب میں تقسیم کیا ہے۔ پہلا باب سیرت کی تعریف کے لئے مختص ہے اس باب میں سیرت کی لغوی اور اصطلاحی تعریف پیش کرنے کے بعد جناب ڈاکٹر انور محمود خالد نے بنیادی مصادر میں لفظ سیرت کا استعمال، سیرت اور نعت، سیرت اور سیرت الاولیاء، سیرت اور حیات، سیرت اور سوانح نگاری، سیرت اور تاریخ اور سیرت اور حدیث کا فرق واضح کیا ہے۔ بعداز ان سیرت نگاری کی حدود و قیود معین کرنے کی کوشش کی ہے۔ کتاب کا یہی حصہ زیادہ تخلیقی ہے۔ کیونکہ اس حصے میں فاضل مصنف نے بعض بنیادی تصورات اجاگر کرنے اور سیرت کا مفہوم معین کرنے کی طرف توجہ دی ہے۔

زیر تبصرہ کتاب کا دوسرا باب سیرت کے مأخذ اور مصادر سے بحث کرتا ہے۔ اس باب میں دس بنیادی مصادر بیان کئے گئے ہیں۔ جن میں قرآن مجید، کتب احادیث، کتب مغازی و سیر، کتب تاریخ، کتب تفاسیر، کتب اسماء الرجال، کتب شمائیں، کتب دلائل، کتب آثار و اخبار اور معاصرانہ شاعری شامل ہیں۔ یوں تو فاضل مصنف اردو تحریک میں سیرت نگاری کا جائزہ پیش کر رہے ہیں۔ تاہم انہوں نے

سیرت کے مصادر کو عربی کتب تک محدود رکھا ہے۔ ظاہر ہے کہ عربی زبان کے مقابلے میں اردو زبان بہت کم عمر ہے اور سیرت نبوی کے بنیادی مآخذ عربی کے علاوہ کسی اور زبان میں نہیں ہو سکتے۔ فاضل مصنف نے قرآن حکیم پر ایک مستقل حصہ تحریر کیا ہے۔ اور دیگر کتب کو زمانی ترتیب سے شامل کر کر ان کے بارے میں اساسی معلومات فراہم کر دی ہیں۔ تاہم کتب دلائل اور کتب آثار و اخبار کے صرف نام ذکر کئے ہیں۔ اور ان کی ضروری تفاصیل فراہم نہیں کیں۔ معاصرانہ عربی شاعری بھی سیرت نبوی کے بعض پہلوؤں کا احاطہ کرتی ہے۔ اور عام سیرت نگار اس مصادر کو کم اہمیت دیتے رہے ہیں۔ جبکہ زیر تبصرہ کتاب میں اس مآخذ کے ضمن میں آٹھ شعرا سے متعارف کرایا گیا ہے۔ البتہ ڈیڑھ سو صفحات پر مشتمل یہ حصہ اردو میں سیرت نگاری کے پس منظر کے طور پر پیش کیا گیا ہے جو یقیناً کتاب کو بھاری بھر کم بنا دیتا ہے۔

اس کتاب کا تیسرا باب اردو میں سیرت نگاری کی ابتداء اور ابتدائی ارتقاء سے بحث کرتا ہے۔ یہ باب اردو میں سیرت نگاری کی ابتداء سے ۱۸۵۷ تک کے عرصے پر محیط ہے۔ اس باب کے آغاز میں بر صغیر میں سیرت نگاری کی تاریخ بیان کرتے ہوئے یہ واضح کیا گیا ہے کہ اردو زبان میں سیرت نگاری کا آغاز گیارہویں صدی ہجری میں نظم سے ہوا۔ جبکہ نثر میں سیرت نگاری کا آغاز مغلوں کے دور زوال میں ہوا۔ اور محمد باقر آگاہ (م ۱۲۲۰ھ / ۱۸۰۵ء) نے سیرت کے موضوع پر، "ریاض السیر" نامی سیرت کی پہلی کتاب تصنیف کی، اور اسی دور میں قاضی بدر الدولہ (م ۱۲۸۰ / ۱۸۶۳ء) نے "فوائد بدريہ" لکھی اس طرح اردو میں سیرت نگاری کا آغاز ہوا (ص ۲۲۱) اس باب میں اردو نثر میں سیرت کی نو کتب کے باقاعدہ نمونے

شامل کرئے گئے ہیں جبکہ مولود ناموں کی ایک فہرست بھی شامل کتاب ہے (ص ۲۶) -

چوتھے باب میں اردو سیرت نگاری کا باقاعدہ آغاز و ارتقاء (۱۸۵۸ء - ۱۹۰۰ء) زیر بحث لایا گیا ہے۔ اس باب میں میلاد ناموں کا آغاز و ارتقاء اور ان کی افادیت پر روشنی ڈالی گئی ہے۔ فاضل مقالہ نگار کی رائے میں میلاد ناموں کی افادیت یہ ہے۔

„ان مولود ناموں کا بڑا احسان یہ ہے کہ انہوں نے نیم

خواندہ عوام میں حضور اکرم صلی اللہ علیہ وسلم کی ولادت، حسب و نسب، خاندان، بعثت، هجرت، وفات، معجزات، مبشرات، شماں اور اخلاق و کردار کے بارے میں معلومات عام کرنے کی کوشش کی۔“ (ص ۲۸۹) -

اس باب میں میلاد ناموں کی تحریر کے اسی باب بیان کر کر مولود شریف شہید مصنفہ غلام امام شہید (م ۱۲۹۲ھ) اور مولود شریف حالی (م ۱۹۱۳ء) کا تفصیلی جائزہ پیش کیا گیا ہے۔ اگرچہ ان دونوں کتب کے انتخاب کی کوئی وجہ سمجھہ میں نہیں آسکی۔ تاہم ان کے بارے میں معلومات مولود (میلاد) ناموں کا عمومی خاکہ پیش کرتی ہیں، جن سے میلاد ناموں کی ہیئت ترکیبی اور عمومی ترتیب سمجھنے میں مدد ملتی ہے۔ میلاد نامع عموماً نظم میں لکھئے جاتے رہے اس لئے زیر تبصرہ کتاب میں میلاد ناموں کے بارے میں جو مواد شامل کیا گیا ہے اس کی موضوع سے مناسب نہ ہونے کے برابر ہے۔ اس طرح زیر تبصرہ کتاب جامع مانع نہیں رہی۔

اس طویل باب میں روایتی کتب سیرت، مغربی سیرت نگار اور ان کی کتب سیرت کے اردو تراجم اور مشرقی سیرت نگار اور ان کی کتب سیرت کے اردو تراجم جیسے اہم موضوعات کو شامل

کتاب کیا گیا ہے۔ عام قاری اس ترتیب کو دیکھے کہ ایک الجهن محسوس کرتا ہے کہ مغربی سیرت نگاروں کی تصنیف کو مشرقی سیرت نگاروں کی کاوشوں پر کس لئے ترجیح دی گئی ہے؟ حالانکہ مشرقی زبانیں عربی فارسی بر صغیر میں انگریزی زبان سے طویل عرصہ پہلے مروج ہو چکی تھیں۔ اور عربی زبان نہ صرف سیرت کی اساسی زبان ہے بلکہ عربی میں چھپنے والا مواد بہت پہلے اردو میں منتقل ہونے لگا تھا۔ جس کا ذکر فاضل مصنف نے خود بھی کیا ہے۔

اردو سیرت نگاری کا باقاعدہ آغاز اور اس کے محرکات کا ذکر کرتے ہوئے فاضل مصنف نے اردو میں سیرت نگاری کر لئے عیسائی پادریوں کے اعتراضات اور رسول اکرم صلی اللہ علیہ وسلم کی ذات پر حملوں کے جواب کو بنیادی محرک قرار دیا ہے اور عیسائی پادریوں اور مشنریوں کے جواب یا رد میں لکھی جانے والی „منظراںہ کتب سیرت“ کا بڑی تفصیل سے ذکر کیا ہے (ص ۳۰ - ۳۳۳) یہ بحث اس دور کے تعلیمی پس منظر، دینی حمیت اور مسلمانوں کی فکری بیداری کی نشان دہی کرتی ہے جس نے مسلمان قوم کو نظری اور دینی حیثیت سے زندہ اور فعال رکھا اور یہی بیداری بعد میں مسلم قومیت کی بقاء اور قیام پاکستان کا سبب بنی۔ لیکن ساتھ ہی ساتھ اس بحث سے یہ تاثر بھی ابھرتا ہے کہ بر صغیر میں مسلمانوں نے اردو میں سیرت نگاری کا آغاز الزامی طور پر کیا جس کا مقصد پیغمبر اسلام کے خلاف مخالفین کے اٹھائے ہوئے اعتراضات کا جواب دینا تھا۔ حالانکہ حقیقت اس کے برعکس ہے۔ کیونکہ ہر مسلمان سیرت پر لکھنا اپنے لئے دینوی کامرانی اور اخروی نجات کا ذریعہ تصور کرتا ہے مسلمان مصنفوں نے سیرت نگاری کا آغاز بہت پہلے کر دیا تھا۔

جس کا ذکر فاضل مصنف نے بھی جا بجا کیا ہے۔

پانچواں اور چھٹا باب (ص ۳۳۵ - ۶۹۵) اردو سیرت نگاری کے  
عہد زرین کے لئے مخصوص ہیں۔ موضوع کے لحاظ سے کتاب کا یہ  
حصہ سب سے اہم ہے۔ اس طویل ترین حصے میں مولود ناموں کی  
اجمالی فہرست پیش کر کرچے آفتاب نبوت مصنفوں سید ایوب احمد  
(۱۹۳۶ء) اور آمنہ کا لال مصنفوں راشد الخیری (م ۱۹۳۶ء) کا تفصیلی  
جائزوں لیا گیا ہے۔ بعد ازاں غیر مسلم (ہندو اور سکھ) سیرت نگاروں  
کی کاوشیں پیش کی گئی ہیں۔ اس موضوع کے ذیل میں ایسی کتب  
سیرت کا ذکر کیا گیا ہے جو آریہ سماج کے طوفان کے رو میں بہہ کر  
یغمبر اسلام کے خلاف لکھی گئیں یا رواداری اور ہمدردی کے جذبے  
سے سرشار ہو کر عالمانہ انداز میں تحریر کی گئیں۔ پہلی قسم کی  
کتب میں رنگیلا رسول، تواریخ احمدی، ستیارتھی پرکاش قابل ذکر  
ہیں جبکہ رواداری کے طور پر تحریر شدہ کتب سیرت کی ایک طویل  
فہرست ہے (ص ۳۶۸ - ۳۷۰)۔

زیر تبصرہ تصنیف عہد زرین کی جن کتب سیرت کو زیر بحث  
لاتی ہے ان کی تعداد تیرہ ہے۔۔۔ اسی باب میں دیگر کتب سیرت کے  
عنوان سے بیسویں صدی کے نصف اول میں لکھی جانے والی کتب  
سیرت کی ایک طویل فہرست (ص ۶۵۵ - ۶۶۱) شامل کتاب ہے جو  
اس دور میں سیرت نگاری کی وسعت کا پتہ دیتی ہے اور تحریک  
آزادی اور تشكیل پاکستان کے دور میں مسلمانوں کی سیرت نگاری  
میں دلچسپی، خدمت اور مواد کی کثرت کا بین ثبوت ہے۔  
اس علمی کتاب کا آخری باب سیرت نگاری کے عہد حاضر  
(۱۹۳۸ - ۱۹۸۵) کا احاطہ کرتا ہے۔ یہ باب تشكیل پاکستان کے بعد  
تخلیق کے جانے والے ادب سیرت کی نشان دہی کرتا ہے۔ اس دور کی  
خصوصیات پر روشنی ڈالتے ہوئے ڈاکٹر خالد رفیع طراز ہیں۔

،،اس دور میں بعض ایسے روشن خیال سیرت نگار بھی منظر عام پر آئے ہیں جنہوں نے آنحضرت صلی اللہ علیہ وسلم کی سیرت کو نئے علوم، نئے حالات اور نئے مسائل کی روشنی میں دکھانے کی کوشش کی ہے۔“ (۶۹۹)

یہ باب اس لئے بھی اہم ہے کہ اس میں سیرت نگاری کے باب میں عصر حاضر کو موضوع بنایا گیا ہے۔ کیونکہ سابقہ ادوار کی کتب پر کچھ نہ کچھ مواد تحریری شکل میں موجود تھا۔ جبکہ عصر حاضر کی بکھری ہوئی معلومات کو یکجا جمع کر کے سلیقہ منڈی سے پیش کرنے کا سہرا فاضل مصنف کے سر ہے۔ ڈاکٹر حمید اللہ صاحب کی تصنیف „خطبات بہاولپور“ (مطبوعہ ۱۹۸۱ء) آخری کتاب ہے جس پر فاضل مصنف نے مفصل گفتگو کی ہے۔ گویا زیر تبصرہ تصنیف سیرت نگاری کا ۱۹۸۱ء تک لکھی جانے والی کتب کا احاطہ کرتی ہے۔

زیر تبصرہ کتاب کے مطالعہ سے اندازہ ہوتا ہے کہ فاضل مصنف نے سیرت رسول اکرم صلی اللہ علیہ وسلم کے بارے میں موجود معلومات کو ممکنہ حد تک جمع کرنے کی بھرپور کوشش کی ہے۔ یہ کتاب سیرت نبوی کے بیج شمار پہلوؤں کا احاطہ کرتی ہے۔ اس میں سیرت نگاری کے اصول و ضوابط سے لیکر مختلف ادوار میں سیرت نگاری کا بھرپور جائزہ پیش کیا گیا ہے۔ گویا یہ کتاب سیرت نگاری کی ایک مرتب تاریخ ہے، جسے تحقیق کر جدید قواعد کے مطابق زمانی ترتیب سے پیش کیا گیا ہے۔ یہ کتاب اردو کے دینی ادب میں ایک گران قدر اضافہ ہے۔ اس علمی کاوش کے لئے فاضل مصنف کی خدمات لائق تحسین ہیں۔

کتاب کے مطالعہ کے دوران کچھ نکات ایسے بھی سامنے آئے جن

کی جانب فاضل مصنف کی توجہ مبذول کرانا مناسب معلوم ہوتا ہے۔  
تاکہ وہ اس علمی تصنیف کو مزید مفید بنا سکیں۔

ہر موضوع کی کچھ مسلمہ کتب ہوتی ہیں۔ جنہیں اساسی  
مصادر کا درجہ حاصل ہوتا ہے۔ تحقیقی مواد میں انہیں کتب سے  
استفادہ کیا کیا جاتا ہے، جبکہ زیر تبصرہ کتاب میں یہ پہلو خاصا  
کمزور دکھانی دیتا ہے۔ کتاب کرے مطالعہ سے اندازہ ہوتا ہے کہ فاضل  
مصنف کو جو بھی مواد میسر آیا وہ شامل کتاب ہو گیا۔ اس ضمن  
میں کہہ سے کھوٹی کو پرکھنے یا چھان بین کا عمل بروئے کار نہیں لایا  
گیا۔ اگرچہ کتاب میں ثانوی اور تیسرا درجہ کرے مصادر و مآخذ کا  
استعمال عام ہے۔ تاہم اس کی ایک مثال ملاحظہ فرمائیے کہ فاضل  
مصنف نے لفظ „السیرۃ“ کا مفہوم معین کرنے وقت عربی زبان کی  
مشہور قوامیں „لسان العرب“ اور „تاج العروس“ کا حوالہ دیا ہے  
اس کرے بعد المعجم الاعظم اور مصباح اللغات کرے بھی حوالی شامل  
کرنے گئے ہیں۔ جن کی بنیادی کتب قاموس کی موجودگی میں اپنی  
کوئی حیثیت نہیں۔ اس لئے یہ دونوں حوالی بظاہر بہتری کرے سوا  
کچھ نہیں۔ مزید برآں کتاب میں جابجا مسلمات سیرت کا ثانوی اور  
تیسرا درجہ کرے مصادر کرے ذریعہ رد کرنے کی کوشش کی گئی ہے۔  
جس سے علمی ذیانت اور تحقیقی روح مجروح ہو کر رہ گئی ہے۔  
اس لئے یہ روش مناسب معلوم نہیں ہوتی۔

اسی طرح کتاب کا دوسرا باب „سیرت رسول کرے مآخذ و منابع“  
(ص ۳۱۔ ۱۹۰) کا تعلق اردو سیرت نگاری سے اسی قدر ہے کہ اردو  
سیرت نگاروں نے اپنا مواد انہیں مصادر سے حاصل کیا ہے۔ لیکن اس  
قدر طویل پس منظر نے کتاب کو غیر متوازن بنا دیا ہے۔ مزید برآں اس  
بھاری بھر کم پس منظر کے بعد جب فاضل مصنف اپنے اصل موضوع

اردو سیرت نگاری پر لکھتے ہیں تو بظاہر موضوع سے انصاف نہیں کر پاتے۔ چنانچہ چند مشہور اردو کتب سیرت پر تفصیل سے لکھنے کے علاوہ وہ اکثر کتب کئے یا تو نام گنوائے ہیں یا ان پر چند ہی سطور لکھ پاتے ہیں۔

فاضل مصنف نے سیرت کے مآخذ میں کتب تاریخ کو بھی شامل کیا ہے۔ یہ حقیقت سب پر عیان ہے کہ مسلمان مورخین نے کتب تواریخ میں سیرت رسول کو موضوع بنایا اور اس پر بہریور انداز میں لکھا۔ لیکن اردو کتب پر بحث کرتے ہوئے فاضل مصنف نے کتب تاریخ اسلامی میں سیرت رسول کو ایک الگ صنف قرار دیا (ص ۶۸۹) جس کی چند اضافات ضرورت نہیں تھی۔ کیونکہ زمانی ترتیب سے لکھی جانے والی تاریخ کی ہر کتاب میں عہد رسالت شامل ہوتا ہے۔

سیرت نگاری کا بنیادی مقصد رسالت مآب صلی اللہ علیہ وسلم کی حیات طیبہ اور تعلیمات عالیہ کو پیش کرنا ہوتا ہے جو کہ وحدت ملی، یگانگت اور باہمی ہم آہنگی کا درس دیتی ہیں۔ اس لئے کتاب کا جو حصہ مسلمانوں کو مختلف مسالک میں تقسیم کر دیتا ہے (ص ۶۶۱ - ۶۸۶) وہ سیرت طیبہ کی بنیادی روح سے ہم آہنگ نہیں ہے۔

„غیر مسلم قرار دینے گئے احمدیوں کی بھی“ (ص ۶۰۱) یہ جملہ خاصاً گمراہ کن ہے، اس جملے سے یہ تاثر ملتا ہے کہ قادریانی، میرزاںی (احمدی اور لاہوری) فاضل مصنف کے عقیدے کی رو سے غیر مسلم نہیں ہیں۔ بلکہ انہیں زبردستی غیر مسلم قرار دے دیا گیا ہے۔ حالانکہ ختم نبوت کا منکر ہر شخص باجماع امت دائرہ اسلام سے خارج ہے۔

ان عقیدت مندوں نے بھی کتابیں تحریر کیں جو کسی فقهی

دبستان سرے وابستہ نہ تھے (ص ۶۰۱) یہ جملہ خاصاً مبہم ہے کہ اس تعبیر سے کون لوگ مراد ہیں، کیونکہ برصغیر کا سواد اعظم کسی نہ کسی فقہی دبستان سرے وابستہ ہوتا ہے حتیٰ کہ اہل حدیث بھی ابن حزم اور عبدالوهاب کے مسلک سرے وابستہ دکھائی دیتے ہیں۔

معاصرانہ شاعری کے ضمن میں حضرت ابو بکر صدیق رضی اللہ عنہ کی نعت گوئی کا ذکر نہیں کیا گیا۔ حالانکہ ان کا دیوان ڈاکٹر امین اللہ ویٹر صاحب کی تحقیق کے ساتھ ستر کی دہائی میں لاہور سے طبع ہو چکا ہے۔

ایک مقام پر فاضل مصنف نے برصغیر کے نامور اہل علم سید سلیمان ندوی پر کڑے الفاظ میں تنقید کی ہے (ص ۳۸۰) یہ انداز نہ صرف معاندانہ اور غیر ثقہ ہے بلکہ علمی اور تحقیقی اصولوں سے بھی دور ہے۔

اگرچہ کتاب میں حوالوں کے اندراج کا اہتمام کیا گیا ہے اور اس بارے میں تحقیق کے جدید اصول اپنائی گئی ہیں، تاہم بعض مقامات پر حوالے درج نہیں۔ قرآن حکیم کی آیات کا حوالہ درج نہیں ہو سکا ملاحظہ فرمائی (ص ۳۵ - ۳۶) نیز صفحہ ۱۹۳ پر بھی حوالے شامل کتاب نہیں کئے گئے۔

زیر نظر کتاب فاضل مصنف کا بھی ایج ڈی کا مقالہ ہے اس پر انہیں اردو زبان کے موضوع پر اعلیٰ سند ملی ہے۔ اس لئے موضوع، اس کی اہمیت اور سند کا تقاضا ہے کہ زبان ٹکسالی اور بلند پایہ ہو، لیکن کتاب کے مطالعہ سے لسانی کمزوریاں جا بجا نمایاں ہوتی ہیں۔

الانسان مركب من الخطأ والنسيان کے مصدق انسان خطأ کا پتلا ہے۔ زیر تبصرہ کتاب بھی انسانی سہو سے خالی نہیں رہی اس میں بھی بعض حقائق صحیح طور پر پیش نہیں ہوتے۔

- ا - صفحہ ۵۲۰ پر ابن کثیر کی تصنیف „تیسیر الوصول“ مذکور ہے۔ ہماری معلومات کے مطابق ابن کثیر نے „تیسیر الوصول“ نامی کوئی کتاب تصنیف نہیں کی جبکہ یہ کتاب ابن الدبیع (م ۹۲۳ھ) کی تصنیف ہے۔
- ب - صفحہ ۳۵۱ پر جلال الدین سیوطی (م ۹۱۱ھ) کی کتاب کا نام جامع الجوامع تحریر ہے۔ جبکہ سیوطی کی کتاب کا درست نام „جمع الجوامع“ ہے۔
- ج - صفحہ ۵۲ پر بحر العلوم کی شرح مسلم کا ذکر کیا گیا ہے۔ واضح رہے کہ بحر العلوم ملا عبدالعلی لکھنؤی (م ۱۲۲۵ھ) کا لقب ہے۔ کتب تذکرہ میں ان کی کوئی شرح مسلم مذکور نہیں ہے۔ البته انہوں نے اصول فقه کی مشہور کتاب، «مسلم الثبوت» مصنفہ ملا محب اللہ بھاری کی ایک شرح فواتح الرحموت کے نام سے لکھی تھی جو مطبوعہ شکل میں ملتی ہے۔
- جهان تک کتاب کی طباعت کا تعلق ہے یہ کتاب عمدہ ثانپ میں طبع ہوئی ہے۔ تاہم بعض مقامات پر الفاظ مدهم اور ثوڑی ہونے ہیں۔ اسی طرح کتاب میں پروف کی بھی کافی اغلاط پائی جاتی ہیں۔ چند ایک مثالیں پیش خدمت ہیں۔
- سوانح عمری پیدائش اور موت کے درمیان محدود ہے تاریخ کا کوئی اور چہور نہیں۔ (ص ۲۶)
- کہ اس ابن سعد سب محدثین کے ہان ثقہ ہیں (ص ۲۷)
- تاریخ ابن خشیمہ (اصل لفظ خیشمہ ہے) ص ۱۳۳ -
- امت محمدیہ کا ایک گروہ بردار اوثنوں پر سوار ہو کر بہشت کی دیواروں پر اترے گا (ص ۳۳۱) -
- باقاعدہ کتابوں تدوین عمل میں آئی - (ص ۶۰۲)

یہ کتاب پی ایج ڈی کا مقالہ ہونے کرے باوجود نہ جانے کن مصالح  
کی وجہ سے فہرست کتابیات سے خالی ہے۔ کسی بھی جامعہ میں  
کوئی مقالہ فہرست کتابیات کرے بغیر قبول نہیں کیا جاتا۔ اس لئے  
ناشر نے فہرست کتابیات حذف کر کر کتاب کی قدر و منزلت کو کم  
کر دیا ہے۔

ان چند چھوٹیں چھوٹیں امور کے باوجود زیر تبصرہ کتاب اپنے  
موضوع کا احاطہ کرتی ہے۔ اردو کرے ذخیرے میں ایک قابل قدر اضافہ  
اور فاضل مصنف کی علمی مہارت، تحقیقی صلاحیت، محنت شاخصہ  
اور سیرت نگاری سے لگن کا منہ بولتا ثبوت ہے۔ اس لئے فاضل  
مصنف سے بجا طور پر یہ امید کی جاتی ہے کہ وہ اپنی کتاب کے  
ضمیم ترتیب دینے رہیں گے تاکہ اس کتاب کی اہمیت اور افادیت  
برقرار رہے اور قاری کو تازہ معلومات یکجا میسر رہیں۔

(محمد طفیل)

